

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ২৬/২০২২

হাফলং চৰকাৰী মহাবিদ্যালয়ৰ নতুন আন্তঃগাঁথনি উদ্বোধন কৰিলে মুখ্যমন্ত্রীয়ে

দিছপুৰ, ২০ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি হাফলং চৰকাৰী মহাবিদ্যালয়ৰ নৱনিৰ্মিত কলা খণ্ড, প্ৰেক্ষাগৃহ আৰু ল'বাৰ ছাত্ৰাবাস ভৱন উদ্বোধন কৰে। ৰাজ্যিক স্ব-অগ্ৰাধিকাৰ উন্নয়ন পুঁজি আৰু এন এল চি পি আৰৰ অধীনত সৰ্বমুঠ ১৫.৩৫ কোটি টকা ব্যয় সাপেক্ষে এই নতুন আন্তঃগাঁথনি নিৰ্মাণ কৰা হৈছে। এই আন্তঃগাঁথনিয়ে ডিমাহাছাও জিলাৰ শৈক্ষিক পৰিৱেশ আৰু অধিক উন্নত কৰিব বুলি আশা কৰা হৈছে।

দুই বছৰৰ ভিতৰত সম্পূৰ্ণ হ'লগীয়া মহাবিদ্যালয়খনৰ নতুন বিজ্ঞান খণ্ড নিৰ্মাণৰ বাবে অসম চৰকাৰে ১০ কোটি টকা প্ৰদান কৰিব বুলি উল্লেখ কৰি মুখ্যমন্ত্রী ড° শৰ্মাই উন্নৰ কাছাৰ পাৰ্বত্য স্বায়ত্ত শাসিত পৰিষদৰ মুখ্যকাৰ্যবাহী সদস্য দেৱলাল গার্লোচাক মহাবিদ্যালয়খনৰ দ্বিতীয় চৌহদৰ বাবে ভূমি চিনান্ত কৰিবলৈ আহুন জনায়। তেওঁ কয় যে মহাবিদ্যালয়খনত সকলো বিষয়তে স্নাতকোত্তৰ পাঠ্যক্ৰম আৰম্ভ কৰাৰ বাবে ৰাজ্য চৰকাৰৰ পৰিকল্পনা আছে।

উন্নৰ কাছাৰ পাৰ্বত্য স্বায়ত্ত শাসিত পৰিষদ আৰু মহাবিদ্যালয় কৰ্তৃপক্ষক শিক্ষানুষ্ঠানখনত অসমীয়া কথন পাঠ্যক্ৰম আৰম্ভ কৰিবলৈ আহুন জনাই কয় যে এই পাঠ্যক্ৰমে সমগ্ৰ ৰাজ্যখনতে কাম কৰাৰ ক্ষেত্ৰত ছাত্ৰ-ছাত্ৰীসকলক প্ৰভূত পৰিমাণে সহায়ক হৈ উঠিব। ইয়ে নিয়োগৰ ক্ষেত্ৰতো অধিক পথ প্ৰশস্ত কৰি তুলিব।

অনুষ্ঠানত শিক্ষামন্ত্রী ড° ৰণোজ পেগু, জলসম্পদ মন্ত্ৰী পীযুষ হাজৰিকা, উন্নৰ কাছাৰ পাৰ্বত্য স্বায়ত্ত শাসিত পৰিষদৰ মুখ্যকাৰ্যবাহী সদস্য দেৱলাল গার্লোচা, কাৰ্বি আংলং স্বায়ত্ত শাসিত পৰিষদৰ মুখ্য কাৰ্যবাহী সদস্য তুলিবাম ৰংহাং, বিধায়ক নন্দিতা গার্লোচা, ডিমা হাছাও জিলাৰ উপায়ুক্ত নাজৰিন আহমেদ, হাফলং চৰকাৰী মহাবিদ্যালয়ৰ অধ্যক্ষ মধুমিতা দাওলাগোপু প্ৰমেৰ্য গণ্য-মান্য ব্যক্তিসকল উপস্থিত থাকে।

ইয়াৰ পূৰ্বে মুখ্যমন্ত্রীয়ে কেইবা দশক পুৰণি নামধৰ দৰ্শন কৰে আৰু সেৱা আগবঢ়ায়। তেওঁ ভক্ত বৃন্দৰ সৈতেও মত-বিনিময় কৰে আৰু ইয়াৰ আন্তঃগাঁথনি উন্নয়নৰ বাবে পৰিচালনা সমিতিয়ে জনোৱা দাবীসমূহ সহানুভূতিৰে বিবেচনা কৰাৰ আশ্বাস প্ৰদান কৰে।

ইয়াৰ পিছতে মুখ্যমন্ত্রীয়ে হাফলঙ্গত থকা ৰামকৃষ্ণ সেৱা সমিতি দৰ্শন কৰে আৰু সেৱা আগবঢ়ায়। তেওঁ ভক্ত বৃন্দৰ সৈতে মত-বিনিময় কৰাৰ লগতে সমিতিয়ে অব্যাহত ৰখা কাম-কাজৰ বুজ লয়। তেখেতে সমিতিয়ে সন্মুখীন হোৱা বিভিন্ন বিষয়সমূহৰ সম্পর্কতো বাৰ্তালাপ কৰে। মুখ্যমন্ত্রীয়ে এই প্ৰতিষ্ঠানৰ আন্তঃগাঁথনি শক্তিশালী কৰাৰ বাবে ৰাজ্য চৰকাৰে সন্তৰপৰ প্ৰয়োজনীয় সহযোগিতা আগবঢ়াব বুলিও প্ৰতিশ্ৰূতি প্ৰদান কৰে।

এই দৰ্শনৰ সময়ত বন মন্ত্ৰী পৰিমল শুল্কবৈদ্য, জল সম্পদ মন্ত্ৰী পীযুষ হাজৰিকা, উন্নৰ কাছাৰ পাৰ্বত্য স্বায়ত্ত শাসিত পৰিষদৰ মুখ্যকাৰ্যবাহী সদস্য দেৱলাল গার্লোচা, কাৰ্বি আংলং স্বায়ত্ত শাসিত পৰিষদৰ মুখ্য কাৰ্যবাহী সদস্য তুলিবাম ৰংহাং উপস্থিত থাকে।

বীংগং / পুংডেং:

২০-১-২০২২

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in